

सन २०१४-१५ या वर्षासाठी महाराष्ट्र राज्य
अल्पसंख्याक आयोगास सहायक अनुदान
(योजनांतर्गत) वितरित करणेबाबत.

महाराष्ट्र शासन
अल्पसंख्याक विकास विभाग,
शासन शुध्दीपत्रक क्रमांक : राअआ २०१४/प्र.क्र.७१/का-९
मंत्रालय, मुंबई-४०० ०३२.
दिनांक :- २३ मार्च, २०१५.

- संदर्भ :-** (१) शासन निर्णय, अल्पसंख्याक विकास विभाग क्र. राअआ २०१४/प्र.क्र.७१/का-९,
दि. १ नोव्हेंबर, २०१४,
(२) शासन परिपत्रक , वित्त विभाग क्र. अंदाज २०१३/प्र.क्र. ८५/२०१३/अर्थसंकल्प-३,
दि.२ जानेवारी, २०१५.
(३) शासन परिपत्रक , वित्त विभाग क्र. अंदाज २०१३/प्र.क्र. ८५/२०१३/अर्थसंकल्प-३,
दि.९ फेब्रुवारी, २०१५.
(४) महाराष्ट्र राज्य अल्पसंख्याक आयोगाचे जावक क्र. राअआ/संकीर्ण/२०१५/१२१,
दि.२२ जानेवारी, २०१५.
(५) शासन निर्णय, अल्पसंख्याक विकास विभाग, समक्रमांक, दि. ११ मार्च, २०१५.

शासन शुध्दीपत्रक:-

संदर्भ क्र. ५ येथील , दि. ११ मार्च, २०१५ च्या शासन निर्णयान्वये, पोलीस शिपाई भरतीपूर्व प्रशिक्षण वर्ग योजना, मराठी भाषा फाऊंडेशन वर्ग योजना, केंद्रीय लोकसेवा आयोग परीक्षा प्रशिक्षण वर्ग योजना (यशदामार्फत) व स्पर्धा परीक्षा प्रशिक्षण योजना (राज्य प्रशासकीय सेवा प्रशिक्षण संस्थेमार्फत) या योजनांच्या सन २०१४-१५ या वर्षातील अंमलबजावणीसाठी रु. ३.३८ कोटी (अक्षरी रूपये तीन कोटी अडतीस लक्ष फक्त) एवढा निधी मुजूर करण्यात आला होता. तथापि BDS वितरण प्रणालीवर रु. ३,३७,५०,०००/- (अक्षरी रूपये तीन कोटी सदतीस लक्ष पन्नास हजार फक्त) एवढे अनुदान उपलब्ध आहे. त्यामुळे सदर शासन निर्णयातील परिच्छेद ३ व ४ मध्ये पुढीलप्रमाणे दुरुस्ती करण्यात येत आहे.

परिच्छेद ३

पोलीस शिपाई भरतीपूर्व प्रशिक्षण वर्ग योजना, मराठी भाषा फाऊंडेशन वर्ग योजना, केंद्रीय लोकसेवा आयोग परीक्षा प्रशिक्षण वर्ग योजना (यशदामार्फत) व स्पर्धा परीक्षा प्रशिक्षण योजना (राज्य प्रशासकीय सेवा प्रशिक्षण संस्थेमार्फत) या योजनांच्या सन २०१४-१५ या वर्षातील अंमलबजावणीसाठी रु. ४.५० कोटी एवढी अर्थसंकल्पिय तरतूद करण्यात आली आहे. संदर्भ क्र.३ येथील वित्त विभागाच्या शासन परिपत्रकान्वये अर्थसंकल्पिय तरतूदीच्या योजनांतर्गत ७५ टक्के मर्यादेपर्यंत अनुदान वितरणास मान्यता प्रदान केली असून सदर मर्यादेस अनुसरून रु. ३,३७,५०,०००/- (अक्षरी रूपये तीन कोटी सदतीस लक्ष पन्नास हजार फक्त) इतके अनुदान सन २०१४-१५ या आर्थिक वर्षामध्ये वितरित करण्यास या शासन निर्णयाद्वारे मान्यता देण्यात येत आहे.

परिच्छेद ४

उक्त योजनांच्या सन २०१४-१५ या वर्षातील अंमलबजावणीसाठी सचिव, महाराष्ट्र राज्य अल्पसंख्याक आयोग, मुंबई यांच्याकडे रु. अनुसरून रु. ३,३७,५०,०००/- (अक्षरी रूपये तीन कोटी सदतीस लक्ष पन्नास हजार फक्त) इतकी रक्कम स्वाधीन करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील. सचिव, महाराष्ट्र राज्य अल्पसंख्याक आयोग, मुंबई यांनी सन २०१४-१५ च्या

मासिक निधीत विवरणपत्रात दर्शविल्याप्रमाणे विहित मर्यादेपर्यंतच खर्च करावा. उपरोल्लेखित लेखानुदाच्या खर्चाचा तपशिल व उपयोगिता प्रमाणपत्र (Utilization Certificate) महाराष्ट्र राज्य अल्पसंख्याक आयोगाने शासनास विहित कालावधीत सादर करावे. तसेच हे अनुदान खर्च करताना महाराष्ट्र अर्थसंकल्पिय नियमपुस्तिका व वित्तीय अधिकार नियम पुस्तिकेमध्ये उल्लेख केलेल्या तसेच वेळोवेळी शासनाने या अनुषंगाने दिलेले सर्व निदेश/नियम/शासन निर्णय/आदेश आणि केंद्रिय दक्षता आयोगाच्या मार्गदर्शक सूचना व नियंत्रक व महालेखापरिक्षक यांच्या निरीक्षणांचे पालन करण्यात यावे.

सदर शासन शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१५०३२३१७१५१३८६१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सं.सु.गांगुर्डे)
अवर सचिव, महाराष्ट्र शासन.

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.मुख्य सचिव, महाराष्ट्र शासन,
४. अपर मुख्य सचिव/ प्रधान सचिव / सचिव सर्व मंत्रालयीन विभाग,
५. महालेखापाल १/२ (लेखा व अनुज्ञेयता), मुंबई / नागपूर,
६. महालेखापाल १/२ (लेखापरीक्षा), मुंबई / नागपूर,
७. अधिदान व लेखा अधिकारी, मुंबई,
८. निवासी लेखा परीक्षा अधिकारी, मुंबई,
९. संबंधित जिल्हाधिकारी/ मुख्य कार्यकारी अधिकारी, संबंधित जिल्हा परिषद
१०. संबंधित जिल्हा कोषागार अधिकारी, संबंधित जिल्हा परिषद
११. मा.मंत्री/ राज्यमंत्री (अल्पसंख्याक विकास) यांचे खाजगी सचिव,
१२. सचिव, महाराष्ट्र विधानमंडळ सचिवालय, विधान भवन, मुंबई,
१३. महासंचालक, माहिती व जनसंपर्क महासंचालनालय (प्रसिध्दीसाठी),
१४. निवडनस्ती,